

شعبہ اول، ۱۹۵۹ء

۷۸۶  
۹۲

میشم قادری

# سوادا عظمیٰ

اسلامی مشاورتی کونسل کے سوالات نامہ کا

## جواب

کتاب نمبر  
ذخیرہ کتب  
میشم عباس قادری رضوی

جلد ۱۰

یکم نومبر ۱۹۶۳ء

قیمت ۱۹ پیسے

حکیم غلام محین الدین نعیمی طالع وناشر اور مدیر نے تعلیمی پرنٹنگ پریس لاہور سے  
چھپوا کر نعیمی دواخانہ، لال کھوہ، موچی گیٹ لاہور سے شائع کیا

# اسلامی مشاورتی کونسل کے سوالنامہ کا جواب

از مفتی اعظم پاکستان علامہ محمد صاحب دخال صاحب شیخ الحدیث مجاز شہید سرگودھ

باسمہ تعالیٰ شانہ : محمد فیاض علی حبیبہ الکریم  
محترم جناب سکریٹری صاحب اسلامی مشاورتی کونسل کا ایک تازہ اردو سوالنامہ  
موصول ہوا کہ باعث مسرت ہوا، جو ملک کے بعض اخبارات میں بھی شائع ہوا ہے  
لہذا جوابات عرض کرنے کی غرض سے نہایت غور سے مطالعہ کیا۔ سوال نمبر اول  
اور دوم اور پندرہ خاص طور پر، اور باقی سوالات عام طور پر بالکل سطحی اور  
فروعی معلوم ہوتے ہیں، جب تک انکے ساتھ میں بنیادی اور اصولی چیزوں کی اصلاح  
نہ ہوگی اسوقت تک پاکستان میں مسلم معاشرہ فقط اسلامی طرز زندگی سے محروم  
رہیگا، بلکہ روز بروز اسلامی طرز زندگی سے بالکل دور اس نفرت کرتا چلا جائیگا۔  
مثلاً سوال نمبر اول میں ہے کہ

(۱) کیا آپ سمجھتے ہیں کہ پاکستان میں مسلم معاشرہ اسلامی طرز زندگی سے دور  
ہوتا جا رہا ہے ؟

(۲) اگر سوال محلہ کا جواب اثبات میں ہے، تو کیا آپ کے خیال میں مجملہ دیگر  
امور کے اس کی حسب ذیل وجوہ بھی ہیں  
(الف) تعلیم کے ذریعہ مغربی اقدار کی تبلیغ

(جوابی نوٹ :- اس میں معلموں کی مغربی وضع قطع اور مغربی طرز زندگی کی نقلی  
نہی طرح نو نہالوں پر اثر کر رہی ہے۔ - عجیب)

اگر اس کا جواب اثبات میں ہے، تو حسب ذیل اداروں میں سے کون سے ادارے

لہ (تازہ اطلاع کے بموجب اب حکومت نے یہ سوالنامہ واپس لے لیا ہے وجہ نامعلوم۔ بہرحال جواب حاضر ہے) (۱۱)



اسلامی اقدار کے علی الرغم مغربی رجحانات کو فروغ دینے کا باعث ہیں۔

(۱) سکول، کالج، یونیورسٹیاں۔ (۲) سینما۔ (۳) اخبارات اور رسائل  
(۴) ریڈیو اور معلومات کے دیگر ذرائع

(جوابی نوٹ)۔ اس میں تمام اخبارات و رسائل وغیرہ کو شامل کرنا موزوں نہیں  
بلکہ خاص طور پر مغربیت زدہ اخبارات اور رسائل، اور ریڈیو کے مخرب اخلاقی  
پروگرام مراد ہیں۔ (محیب)

(ب)۔ سرکاری اور عام تقریبات میں اسلامی اصولوں کی صریح خلاف  
دہنی مثلاً (۱) نشہ اور مشروبات کا پیش کیا جانا (۲) افطار و نماز کے  
اوقات میں میٹنگ وغیرہ مقرر کرنا اور منع کرنا۔ (۳) ماہ مبارک رمضان  
میں دھپہز کے کھانے اور چائے کی دعوتیں۔

(ج)۔ ایسی نظموں کا سنا نا جن میں اسلام کے اصولوں کا تسخیراڑا یا جاتا ہو  
یا ان سے بغاوت کا جذبہ ابھارا جاتا ہو۔

(د)۔ رقص

(ک)۔ بشبہ کلب

(و)۔ ریس کورس

(ز)۔ مینا بازار اور اس قسم کی دوسری تقریبات

(ح)۔ اگر آپ سمجھتے ہیں کہ اس سلسلہ میں کوئی اور چیز بھی اس قبیلہ میں  
آتی ہے، تو اس کا ذکر کیجیے۔

(جوابی نوٹ)۔ اس میں مخلوط تعلیم، اور مخلوط تعلیم گاہوں کے کمپل تماشے،  
ناچ، ڈرامے، گانے وغیرہ اور ملک کی مخلوط تفریح گاہیں، مثلاً باغات اور  
نمائش گاہیں وغیرہ کمپل تماشے۔ (محیب)

سوال ۷۱۔ مندرجہ بالا امور کے علاوہ کیا کچھ اور برائیاں بھی ہیں جو

پاکستان کے قسم معاشرہ پر اثر انداز ہو رہی ہیں، یا کیا آپ کے ذہن میں کچھ اور ایسی تجاویز ہیں جو عملی صورت میں معاشرہ کی اصلاح و ترقی کا باعث بن سکیں؟ اگر اسکا جواب اثبات میں ہے، تو براہ کرم اُن تجاویزوں کی نشان دہی کیجئے اور اُن تجاویز کی تفصیلات بیان کیجئے۔

(جوابی نوٹ):۔ جن بنیادی اور اصولی برائیوں کی ہماری اسلامی مشاورتی کونسل شعوری یا غیر شعوری طور پر نشان دہی نہیں فرما سکی، ہم نہایت شکریہ کے ساتھ عرض کرتے ہیں کہ اتنے لمبے چوڑے سوالنامہ میں ”زنا“ جیسی بے حیائی اور فحاشی کے اسباب و دواعی کو تو ضمناً کہیں بیان کیا ہے، مگر خود زنا جیسی بدترین برائی، جو مغربیت کا مہذب ترین تقریبی مشغلہ ہے، اور اسلام میں معاشرہ کو تباہ کرنے والا شدید قابل سزا جرم ہے، اور پاکستان کے تمام شہروں میں کھلے بندوں جاری و ساری ہے، جسکی کھلی اجازت خود پاکستان کا غیر اسلامی آئین، اور کفار فرنگ کا چھوڑا ہوا قانون دیتا ہے بلکہ عالمی قوانین کے ذریعہ متعین نکاحوں پہ مختلف پابندیاں لگا کر اُسے قابل سزا جرم قرار دیا ہے۔ اس میں کھلی طرح زنا کی پوری ہمت افزائی کی ہے، اسکی رو سے نوجوان لڑکے پورا اٹھارہ سال سے پہلے تک زنا تو بیشک کر سکتے ہیں، مگر نکاح نہیں کر سکتے۔

مزید برآں غریباں تصویریں، فلمی ستاروں کے مخرب اخلاق کا رنامہ، فحش لٹریچر، سنیما بینی، مخلوط تعلیم انکے شہوانی جذبات کو ابھارنے کیلئے سونے پر تنہا کر دیں۔ بنا برآں یہ طبقہ اپنی جنسی خواہشات ضرور جنسی بے راہ روی سے پوری کر لیا، اور نوجوان لڑکیوں اور لڑکیوں کے اختلاط و بے راہ روی کا یہ عملی ثبوت ہے کہ پاکستان کے شہروں میں ہزاروں کی تعداد میں ہر سال نونا سیرہ بچے بیگناہ قتل کیے جاتے ہیں، جو ملک و ملت کیلئے



ننگ ہیں، اور خدائی غضب و قہر کا بلاوا ہیں۔

اسی طرح نوجوان لڑکیاں پورے ۱۶ سال سے پہلے تک مخفی تعلیم و سنیابی وغیرہ مختلف اسباب فحاشی کی وجہ سے زنا جیسی بدترین فحاشی میں مبتلا ہو رہی ہیں، کیونکہ ان پر کوئی قانونی پابندی اور سزا نہیں ہے۔ مگر نکاح جیسی حلال اور جائز چیز کے نزدیک نہیں جاسکتیں۔

اسی طرح عیاش لوگ جنہی داشتائیں رکھیں، یا جنہی بے راہ روی اختیار کریں، تو اس بڑی بُرائی پر نہ تو شوہر دانی عورتوں کو ان کے خلاف قانوناً اعتراض کا حق ہو سکتا ہے، اور نہ ہماری انتظامیہ اور عدلیہ کو اس عظیم بُرائی اور بے حیائی سے روکنے کا حق پہنچتا ہے، اور نہ عوام کو، بلکہ سب کے سب بے بس قہاشی کو طرح دیکھتے رہ جائیں، اور کچھ بول نہ سکیں۔

اسی طرح غیر اسلامی آئین اور کافرانہ قوانین کی رو سے عورتوں کو بھی جنہی بے راہ روی کی کھلی اجازت ہے۔ پھر ایسے نئے آئین اور قوانین کے ماحول میں مسلم معاشرہ کی اسلامی طرز زندگی اختیار کرنے کی اُمید کرنا سراسر بے سود ہے۔ قرآن پاک نے ان تمام ظاہری اور باطنی بُرائیوں سے بچنے کے لیے ایک ہی جملہ بیان فرمایا کہ دریا کو کورہ میں بند کیا ہے :-

لَا تَقْرُبُوا الْحَيْضَ مَا ظَهَرَ مِنْهَا وَمَا بَطَنَ (سورۃ النعام) اور سورۃ بنی اسرائیل میں ہے وَلَا تَقْرُبُوا الزَّوْفَانِ اِنَّهٗ كَانَ فَاحِشَةً وَّسَاءَ سَبِيْلًا

شراب کی درآمدی ٹیکس اور خرید و فروخت کی فراوانی سے حکومت کی آمدنی میں جو کافی ناجائز اضافہ ہو رہا ہے، اس لیے حکومت کا غیر اسلامی آئین و قانون اس کی کھلی اجازت دیتا ہے۔ لہذا اس بُرائی کی اصلاح کی اُمید کیسے کی جاسکتی ہے اور عجیب ہے کہ بھارت جیسی لادینی اسٹیٹ بھی شراب و زنا کو قانوناً بند کر چکی ہے

اور شیرانیہ کے خسارہ کا بہانہ تو اسے بھی ضرور تھا، اگر شیرانیہ کے خسارہ کا عذر جائز و ناجائز آمدنی کے فرق کو اٹھاتا ہے، تو رشوت خور افسران امداد زان محکوم بلکہ ہر ایک چور ڈاکو، فاحشہ عورتوں وغیرہ حرام کار اور حرام خوردوں کو اپنے اپنے شیرانیہ کے خسارہ کا بہانہ حکومت کو ضرور قبول فرمانا پڑیگا جو ناقابل قبول ہے۔ اسی طرح سود و سٹہ کا بھی سوالنامہ میں ذکر نہیں، حالانکہ اس کا نعم البدل شریعت مقدسہ میں مضاربہ اور تجارتی اقوام سے منافع پر لین دین کرنا بلاشبہ جائز ہے، مگر اسلامی طریق پر سوچنے کی تکلیف یہاں گوارا نہیں کیجائی، اس لیے مسلمانوں کے واسطے قرآن عظیم کا واضح اعلان ہے اَذْهَبُوا فِي السِّلَعِ كَافَّةً وَلَا تَتَّبِعُوا خُطُوَاتِ الشَّيْطَانِ: یعنی تمام اسلامی احکام کی پوری طرح تعمیل کرو، اور شیطان کے نقش قدم پر نہ چلو۔

یہاں اسلامی احکام میں غیر اسلامی احکام کو ملا کر کفار کی نقالی شروع کر دی گئی ہے۔ لہذا بنیادی اور اصولی چیز یہ ہے کہ سب سے پہلے آئینی طور پر غیر اسلامی آئین اور تمام کافرانہ قوانین کا کتاب و سنت کے مطابق بدلنا ضروری ہے۔ اور سوالنامہ میں جتنی برائیوں کی نشان دہی کی گئی ہے انکی اصلی بنیاد ہمارے ملک کے قوانین ہیں، اور یہ کافرانہ قوانین ہی سب برائیوں کی جڑ ہیں۔ درخت کے تہ کو پانی وغیرہ کھاد سے مضمبوٹ کیا جائے پھر فقط ٹہنیوں کی قطع و برید سے کیا ہوگا۔ یہ تو ہوائی برائیوں سے بچنے کی اصلی تدبیر، باقی مسلم معاشرہ کی اسلامی طرز زندگی اختیار کرنے کی مؤثر تجویز عرض ہے۔

### النَّاسُ عَلَى دِينِ مُلُوكِهِمْ

یہ ایک روشن حقیقت ہے کہ انگریز اپنے دور حکومت میں یہاں بالکل اقلیت میں رہے، مگر وہ کبھی یہاں کی اکثریت کی وضع قطع سے متاثر نہ ہوئے



بندہ حکمرانی کی وجہ سے یہاں کی اکثریت انکی غیر اسلامی وضع قطع، تہذیب و تمدن پر  
 فخر محسوس کرتے لگی۔ ہمارے علماء و کرام انگریزی زبان، یا دنیاوی علوم سے  
 ہرگز متنفر نہ تھے، مگر انھوں نے اچھی طرح بھاپ لیا تھا کہ انسان عقلی و دینی  
 مخلوق کبھی اکثر لوگ اپنے حکمرانوں کے طور و طریق پر چلنا پسند کرتے ہیں،  
 جیسا کہ انگریزی تعلیم کا یہی نتیجہ ضرور نکلے گا کہ اسلامی ذہنیت مسخ ہو کر رہیگی  
 اور چونکہ رعایا کے اکثر معاشی وسائل حکومت کے ہاتھ میں ہوتے ہیں، لہذا انگریزوں  
 نے عمداً لالچ دینے کی غرض سے تعلیم ہی ایسی دی کہ ہماری ذہنیت ہی بدل گئی  
 اور ہمیں احساس تک نہ ہوا :- ہم وائے ناکامی کہ احساس زیاں جاتا رہا  
 اس لیے آزادی، اور حصول پاکستان کے بعد بھی آج تک ہمارے حکمران کفار و کفر کے  
 چھوڑے ہوئے قانون کو نہ فقط پسند کرتے ہیں، بلکہ اپنی ذہنی غلامی کی بناء پر  
 اس پر فخر محسوس کرتے آئے ہیں، اور ظاہر ہے کہ حکومت قانون کی ہوتی ہے۔  
 لہذا آئین اور نظام قوانین مکمل طور پر غیر مسلموں کی نقالی اور ملاوٹ پر مبنی ہے  
 اور ہمارا سارا نظام عدلیہ اور انتظامیہ فرنگی انصرانیوں کا مڑھون بنتا ہے۔  
 بنامہاں پاکستان میں اسلامی معاشرہ اسلامی طرز زندگی سے خود بخود دور  
 نہیں ہوتا جا رہا ہے، بلکہ آزادی کے بعد ہمارا ہر ایک حکمران طبقہ قانونی طاقت  
 کے زور سے اپنی غیر اسلامی وضع قطع اور سیرت و صورت پر بڑے طمطرائی سے  
 اسلام اسلام کی رٹ بھی لگاتا رہا ہے، تاکہ بقول اکبر جوم ایک تپیر سے دو شکار حاصل

زباں پہ آیتہ ایمانک لستعلیں بھی رہی

صنم کے باتوں میں لیکن جھکی جیسی بھی رہی

قرآن مجید نے ایسے ہی لوگوں کی حکمتی ہونی رگ پکڑ کر کلاماً اعلان فرمایا کہ  
 اَتَا مَرُوفَنَ النَّاسَ بِالْبِرِّ وَتَنَسَّبُونَ الْفُسْكَهَ (سورہ بقرہ) کیا تم لوگوں کو  
 نیکی (اسلامی احکام پر چلنے) کا حکم دیتے ہو، اور اپنے نفسوں کو جھلائے ہوئے ہو

یعنی خود اسلامی احکام اور قوانین پہ نہیں چلتے۔ اور سورہ صف میں الہی ہے  
 بے عمل لوگوں کے لیے صاف ارشاد ہوا ہے کہ **يَا أَيُّهَا الَّذِينَ آمَنُوا لِمَ تَقُولُونَ  
 مَا لَا تَفْعَلُونَ** ۵ **كَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ** ۵ یعنی اے  
 مومنو! کیوں ایسی باتیں کہتے ہو جو خود نہیں کرتے خدا کے نزدیک یہ بڑا گناہ ہے  
 کہ جو کہو اس پر خود عمل نہ کرو۔ مشرق کے مفکر اقبال نے اسی حقیقت کی طرف  
 قوم کا درمیان جھکایا ہے ۵

وضع میں تم ہو نصاریٰ تو تمدن میں ہنود : کیا یہ مسلم ہیں انھیں دیکھ کے شرعاً میں ہنود  
 ہوں تو سب سے بھی ہومرز بھی ہوا افغان بھی ہے : تم سبھی کچھ ہو بناؤ تو مسلمان بھی ہو  
 ایسے ماحول کی وجہ سے نہ تو مذہبی لوگوں کے وعظ و تبلیغ میں عملی اثر پیدا ہوتا ہے  
 اور نہ سیاسی لیڈروں کی تقریر اور تحریر میں کچھ اثر ہے۔ اس لیے معاشرہ میں اسلامی  
 طرز زندگی اختیار کرنے کی موثر تدبیر اور صحیح تجویز یہ ہے کہ خلوص قلبی کے ساتھ ہمارا  
 ادنیٰ طبقہ غیر اسلامی وضع قطع اور غیر اسلامی صورت و سیرت کو خیر باد کہہ کر وہ اسلامی  
 طرز زندگی اختیار کر لے بقول ارشاد ربانی : **يَا أَيُّهَا الَّذِينَ آمَنُوا أَدْخُلُوا  
 فِي السِّلْمِ كَافَّةً وَلَا تَتَّبِعُوا خُطُوَاتِ الشَّيْطَانِ** (البقرہ۔ پ) یعنی اے  
 ایمان والو! اسلام میں مکمل طور پر داخل ہو جاؤ، اس کے خلاف شیطان کے  
 نقش قدم پہ نہ چلو۔ اس مبارک اعلان سے واضح ہے کہ اسلام اس احکام کی  
 خلاف ورزی شیطانی پیروی ہے۔ دوسری جگہ ارشاد ہے کہ :  
**إِنَّ اللَّهَ اصْطَفَىٰ لَكُمُ الدِّينَ فَلَا تَمُوتُنَّ إِلَّا وَأَنتُمْ مُسْلِمُونَ** (البقرہ۔ پ)  
 یعنی اللہ تعالیٰ نے تمہارے لیے دین اسلام پسند فرمایا ہے، مرتے دم تک اسلام ہی پہ  
 قائم رہو، اور اسلامی دنیا کو اس پر ایمان اور یقین کرنا ضروری ہے کہ جو اسلامی  
 وضع قطع خدا تعالیٰ کے پیارے محبوب محمد مصطفیٰ صلی اللہ علیہ وسلم نے دنیا کے  
 سامنے پیش فرمائی وہی خدا تعالیٰ کو پسند اور مرغوب ہے، اس لیے ارشاد ہے کہ



لَقَدْ كَانَتْ لَكُمْ فِي رَسُولِ اللَّهِ أُسْوَةٌ حَسَنَةٌ

یعنی بیشک خدا تعالیٰ کے رسول کی پیروی کرنا تمہارے لیے بہترین دستور العمل ہے  
اسکی اطاعت اور پیروی سے نفرت کرنا یقیناً اتفاق اور غیر اسلامی تہذیب و تمدن ہے  
اور یہ بھی یقینی چیز ہے کہ اسلامی تہذیب و تمدن، اور اسلامی وضع قطع دین و دنیا  
کی ترقی سے ہمیں ہرگز نہیں روکتی، اور اس مسخ شدہ ذہنیت کا تو کوئی علاج ہی  
نہیں، جو فرنگیانہ تہذیب و تمدن کو ترقی کا باعث سمجھے بقول شاعرے کہ ۵  
کی مسلمانوں نے ترقی جو فرنگی بنکر ۶ وہ فرنگی کی ترقی سے مسلمان بھی نہیں  
سمجھ قوم سے ہمیں کتنا پی مذہبی اور سیاسی اختلاف ہو، مگر کفار فرنگ کی ڈیڑھ سو  
سال حکومتی اور غلامی میں بھی وہ اپنے گروہ کے کہنے پر اپنی وضع قطع نہیں بدلی، نہ کبھی  
بال کشائے اور نہ دانش منڈالی، اور نہ کبھی ہیٹ پہنا، بقول شاعرے ۷  
دیکھ مٹی میں شکست رشتہ تسبیح شنج ۸ جتنکے میں برہمن کی بختہ زناری بھی کچھ  
اور ظاہر ہے کہ حکمران طبقہ کے ماتحت ملک کے اکثر معاشی وسائل ہوتے ہیں، جب  
وہ خود بخوشی اسلامی طرز زندگی اختیار کرنے پر آمادہ ہو جائے، تو ایک ہی آرٹینین  
کے ذریعہ ملک میں اسلامی طرز زندگی کی لہر دوڑ جائیگی۔ وہ یہ ہے کہ پاکستان چونکہ  
ایک اسلامی نظریہ کی بنیاد پر وجود میں آیا ہے، لہذا اسلامی آئین اور قوانین کے  
بدلنے تک جو بھی مسلم مسلمانوں کی حکومت میں اسلامی وضع قطع اور اسلامی  
احکام اور اسلامی طرز زندگی کی عملاً خلاف ورزی کر لیا، وہ شرعی سزا کا مستحق  
ہوگا، اور اگر کوئی سرکاری ملازم ہے، تو سرکاری ملازمت سے بھی ہر طرف  
گیا جائیگا، اور اسمبلیوں میں مسلمانوں کا نمائندہ بھی وہ ہو سکتا ہے جس کا  
ظاہری کردار اور وضع قطع اسلامی طرز زندگی کا ثبوت ہمیشہ پیش کرے، اور  
ووٹ دینے کا حق بھی ایسے عاقل بالغ لوگوں کو ہوگا، جس کا اپنا طرز عمل  
بھی اسلامی احکام کے مطابق ہو۔

حضرت عمر رضی اللہ تعالیٰ عنہ کے دورِ خلافت میں اوقاتِ نماز کی پوری پابندی تھی، مگر اسکے ہوتے ہوئے بھی تمام عمالِ حکومت کو تفصیل سے اوقاتِ نماز اور اسکی پابندی کی طرف توجہ دلائی، اور اس پابندی کا فلسفہ اور حکمت بھی بتائی کہ جو شخص خالقِ اکبر کے حکم کی خلاف ورزی کر سکتا ہے، وہ مخلوق کے حقوق کبھی ادا نہیں کر سکتا۔ اس فرمان کے ابتدائی الفاظ یہ ہیں کہ:-

اِنَّ اَهْلَ اَمْرِكُمْ عِنْدِي الصَّلَاةُ فَحَنْ حِفْظُهَا وَخَافُظُ عَلَيْهَا حِفْظُ دِيْنِكُمْ وَمَنْ ضَلَّعَهَا فَهُوَ لِمَا سِوَاهَا اَضْيَعٌ اور آخر میں نمازِ عشاء کے لیے بار بار تاکید لکھی فَحَنْ نَامَ فَلَا نَامَتْ عَيْتُهُ فَحَنْ نَامَ فَلَا نَامَتْ عَيْتُهُ الخ انتہی موطا امام مالک کتاب اوقات الصلوٰۃ

یعنی میرے نزدیک تمہارا سب سے زیادہ اہم کام نماز ہے، جس شخص نے اسکی محافظت کی اُس نے اپنے دین اسلام کی محافظت کی، اور جس نے اسکو ضائع کیا، وہ اسکے سوا دوسری چیزوں کا زیادہ ضائع کرنے والا ہوگا، اور جو شخص عشاء کی نماز سے پہلے سوئے گا، خدا تعالیٰ اُس کی آنکھ کو نیند نصیب نہ کرے۔ تین بار اس جملہ کو ذکر فرمایا۔

بنابر آں سکولوں، کالجوں، یونیورسٹیوں وغیرہ سرکاری اداروں، اور غیر سرکاری تعلیم گاہوں میں اسلامی وضع قطع اور اسلامی احکام کی پابندی ضروری اور لازمی قرار دیجائے، تاکہ بہارِ انورِ نبال طبقہ عملاً اس سے متاثر ہو، اور مغربیت پسند طبقہ اگر اپنی ذہنی غلامی کی وجہ سے اسلامی طرزِ زندگی سے نفرت کرتا ہے، تو مغربی ممالک میں رہنا ہی اُنکے لیے موزون و مناسب ہے کھانا تو پاکستان کا کھائیں، اور عملی وفادار مغرب کے رہیں۔



## حقائق و مشواہد

کفار فرنگ اور سہارے مسلمان حکمرانوں نے بھی ان قوانین کو اچھی طرح تجربہ کر کے دیکھ لیا، اب ذرا اسلامی تعلیمات و قوانین کا تجربہ کر کے دیکھ لیا جائے تو کونسی مہمیت آئے گی۔

ساری دنیا میں مکمل طور پر نہ کہیں اسلامی جمہوریت کا فروغ ہے، اور نہ کہیں اسلامی آئین اور نہ کہیں اسلامی قوانین کا مکمل رواج ہے۔ لیکن حکومت سعودیہ عربیہ کی شخصی حکومت میں اسلامی قوانین کی تھوڑی بہت سی جھلک نظر آتی ہے۔ ویسے سیاسی یا مذہبی لحاظ سے کسی کو اہل نجد سے کتنا ہی اختلاف کیوں نہ ہو، مگر یہاں فقط قانونی لحاظ سے اس کا موازنہ ملک کے مغربی قوانین سے کر کے دیکھیں، تو اخلاقی لحاظ سے مہذب ترکوں کا ملک ہے؟

## انصاف کا تقاضا

انصاف کا تقاضا ہے کہ جتنی آبادی حکومت سعودیہ میں رہتی ہے اتنی آبادی ہم پاکستان کے کسی حصہ سے چھانٹ لیں، اور عوام کی بیماری زندگی کا موازنہ کریں تو عرب کا عوام بالکل مفلوک الحال اور تعلیم میں ہم سے بہت پیچھے نظر آئے گا، اور پاکستان میں بفضلہ تعالیٰ معاشیات کے ذرائع بہت وسیع ہیں، اور تھکن ہیں اُن کی بہ نسبت ہم بہت آگے بڑھے ہوئے ہیں۔ وہاں نہ کوئی زرعی پیداوار ہے اور نہ صنعتی ترقی ہے، اور نہ رسل و رسائل کی اتنی سہولتیں ہیں

## مگر اخلاقی اور اسلامی لحاظ سے

اگر ہمیں اور انہیں پر گھنجا جائے، تو زمین و آسمان کا فرق نظر آئے گا سعودیہ عربیہ کی کل آبادی کا سرکاری ریکارڈ سامنے رکھ کر انواع و اقسام اور انکی سالانہ پوری تعداد کو نظر میں رکھیں، اور پاکستان کی اتنی ہی آبادی کا سرکاری ریکارڈ سامنے رکھ کر انواع و اقسام اور جرائم کی پوری تعداد کا سالانہ شمار

پیش نظر رکھا جائے، تو آفتاب کی طرح پورے حقائق و شواہد روشن ہونگے :-  
۱ :- زنا اور فحاشی اور حرام کاری کے لیے ہمارے ہاں لینس اور پیمٹ کے  
حاصل کرنے کی کھلی سرکاری اجازت ہے ۔ اور سعودیہ عربیہ میں اس پر  
سخت بندش اور شدید سزا ہے ۔

۲ :- یہاں شراب کے استعمال کی کھلی اجازت ہے ۔ وہاں سخت بندش اور  
شدید سزا، بلکہ وہاں محکمہ آبکاری کا نام تک نہیں ۔

۳ :- یہاں لڑنا اور مردانہ قہقہہ و سرود کی آرٹ اور ثقافت کے نام سے کھلی اجازت  
ہے، وہاں سخت بندش اور اس پر سزا قائم ہے ۔

۴ :- یہاں مخلوط تعلیم اور اعلیٰ قوانین کے ذریعہ زنا کی پوری ہمت افزائی ہے،  
وہاں مخلوط تعلیم اور مخلوط تفریح گاہوں، سینما و خیر و محراب اخلاق اداروں کا  
نام و نشان تک نہیں، اور شرعاً اکثر ازدواج کے باعث اور سخت سزا کے  
باعث زنا اور فواحشات کی بیخ کنی کی گئی ہے، اور یہاں یہ ساری  
بے حیائیاں محبوب مشغلہ ہیں ۔

۵ :- یہاں سود کے ذریعہ دل کھول کر غریبوں کا خون چوسا جاتا ہے، اور نظام عدلیہ  
کے بڑے بڑے تعلیمیافتہ و کلا، اور بیرسٹر اور جج اور ہائی جج سود کی دگریاں دلاتے  
اور دیتے ہیں، اور وہاں ایسے نظام عدلیہ کا نام و نشان تک نہیں ہے ۔  
قرآن پاک تو اَحْلَ اللّٰهُ الْبَيْعَ وَحَرَّمَ الْاِثْمَ الْاِثْمَ کا اعلان فرما کر ہر ایک قسم کے  
سود کو حرام قرار دیتا ہے، اور سودی کاروبار سے باز نہ آنے والوں کو خدا اور  
رسول سے جنگ کرنے کا چیلنج دیتا ہے (بقرہ - ۲۷۶) مگر افسوس کہ یہاں  
مغربیت زدہ طبقہ غلط تاویل گھڑ کر کہتا ہے کہ اکہرا اور افرادی سود بلاشبہ  
جائز ہے، فقط دُکنا اور مگر سود ناجائز ہے ۔

۶ :- یہاں متروکہ اور غیر متروکہ زمینات پر مارکیٹیں، دکانات، سرکاری آفس



سینما وغیرہ کھیل تماشے کے مکانات بنانے کا سرکاری اور نیم سرکاری اداروں کو تو حق حاصل ہے، مگر خالقِ ارض و سموات کی عبادت گاہ بنانے کا کوئی حق اُسکے بندوں کو نہیں ہے، مگرانہ بنجوقتی فرض ادا کرنے کے لیے سالہا سال تک حکومت کی اجازت کا انتظار کیا جائے۔ پھر بھی اجازت دے یا نہ دے اگر بغیر اجازت جو مساجد اللہ بنائی گئی ہیں، وہ سب واجب الائمہ ہوں گے۔ دُعا دی جاتی ہیں۔ وہاں مساجد اللہ کے بنانے کی کوئی قانونی بندش نہیں ہے۔ یہاں زنا اور ناجائز اولاد کے پیدا ہونے کے اسباب پر کوئی بندش نہیں ہے، فقط ناجائز اولاد کے قتل کرنے پر بندش ہے۔ وہاں چونکہ سرے سے اسبابِ زنا ہی پیدا کرنے پر مکمل بندش ہے، تو ناجائز اولاد کی پیدائش اور اُسکے بے گناہ قتل ہونے کا سوال ہی پیدا نہیں ہوتا۔ یہ سب کچھ نمونہ کے طور پر عرض کیا گیا ہے۔

۸۔ یہاں ٹریس کورس کے ذریعہ لاکھوں روپیوں کا خیرہ کھیلنے کی کھلی اجازت ہے، وہاں حجاز میں جوئے پر بالکل بندش ہے۔ جھوٹے بڑے جھوٹے سوال ہی پیدا نہیں ہوتا۔

### مغربیت کے نئے قوانین

۹۔ یہاں خودکشی و قتل، ڈاکہ، چوری، لٹے کے اور لٹکیوں کے اغوا و دُختر فروشی وغیرہ کے قوانین ہی ایسے نکتہ اور چور دروازوں سے بھرے ہوئے ہیں کہ کالا، وغیرہ کی ادنیٰ کوشش سے، اور نظامِ عدلیہ کی قانونی کمزوری سے فائدہ اٹھا کر بڑے بڑے سنگین جرائم پیشہ لوگ چھوٹ جاتے ہیں جنکی وجہ سے دن دہاڑے کھلے بندوں روز بروز جرائم بڑھتے ہی جا رہے ہیں، اور رعایا سخت پریشانی و بے امنی کا شکار ہے۔ اسی لیے اگر اللہ آمادی فرماتے ہیں پیدا ہوئے وکیل تو ابلیس کہتا: آج ہم بھی صاحبِ اولاد ہو گئے۔

اکبر جرم خود چھتے اور جانتے تھے کہ وکلاء صاحبان جان بوجھ کر سچ کو جھوٹ اور جھوٹ کو سچ، اور حق کو ناحق، اور ناحق کو حق کر کے دکھانا ہی انکی کامیابی کی زبردست دلیل ہے، اسکے بغیر ہرگز کامیاب نہیں ہو سکتے۔ انکی کمائی ہی ایسی عیاری پر مبنی ہے۔ ان میں حق و سچ کی کمائی کھانے والے بھی ضرور ہونگے مگر کم قرآن صاف قلمراتا ہے، نیک کاموں میں لوگوں کی مدد کرو، اور بُرے کاموں اور جرائم میں کسی کی مدد نہ کرو، مگر مغربیت کے الحادی شور و غل میں۔

کون سنتا ہے طوطی کی تقاریر غانہ میں

پھر یہاں انصاف اس قدر چھٹکا ہے کہ رعایا کی طاقت برداشت سے بالکل باہر ہے۔ وہاں انصاف پیسوں پہ نہیں بکتا۔ اور ان جرائم کے مقابلہ میں سعودیہ عربیہ کا ریکارڈ دیکھا جائے تو زمین و آسمان کا فرق نظر آئیگا۔ ہم یہ ہرگز نہیں کہتے کہ وہاں فرشتے یا معصوم لوگ بستے ہیں، بلکہ اسلامی قوانین اور غیر اسلامی قوانین کا فرق ظاہر کرنا مقصود ہے، اور اس پر غور کر کے عمل کرنا مقصود ہے۔ منظرِ مشرق اسی حقیقت کی طرف توجہ دلاتا ہے۔

شکوہ سنجے سختی آئیں مشو : از حد و مصطفیٰ بیروں مشو

اب خود مسلمان انصاف کریں

کہ جہاں شرابی کبابی، زانی، عیاش، قاتل، ڈاکو، چور، اغوا، کرنیوالے اور فاحشہ عورتیں وغیرہ زیادہ ہوں، وہ ملک مہذب کہلانے کا مستحق ہے یا وہ ملک جس میں اس قسم کی بد اخلاقی، اور بُرائی بہت کم پائی جائے؟ وہ ملک بلند اخلاق اور مہذب کہلانے کا زیادہ مستحق ہے۔

خود تو منصف باش حضرت اس نکویاں کو



## سوال ۱۷ اور اس کا جواب

(الف) آپ کے خیال میں مذہب اور ثقافت میں کیا رشتہ ہے ؟

جوابی نوٹ :- آج کی ہماری ثقافت اور دین اسلام میں کوئی رشتہ نہیں ہے ۔

مازہ ملکي اخبارات سے یقینی طور پر معلوم ہوا کہ ٹریڈ - اے بخاری صاحب سابق ڈائریکٹر ریڈیو پاکستان کی سرکردگی میں پاکستان کے مشہور سائنسدانوں اور قصاصہ محورتوں کا تین سے زیادہ تعداد میں ایک ثقافتی وفد پاکستان کی طرف سے روس بھیجا گیا ہے جس نے نمایاں طریقہ پر رقص و سرود کا مظاہرہ کر کے روسیوں سے داد حاصل کی ، اور پاکستان میں خالص اسلامیت کے نام کو روشن کیا ۔ ایسے وفود بھیجنے میں تو زریعہ مبادلہ کا سوال نہیں اٹھایا جاسکتا ہے ، مگر فریضہ حج کے کوٹے کے اضافہ پر عالم ہالہ سے یہ سوال اٹھانا بہت بوزوں نظر آتا ہے ، کیونکہ ۱۔ رع روز مملکت خویش خسرواں دانند بہر حال ایسی ثقافت کا اسلام سے کوئی واسطہ نہیں ہے ، یہ ثقافت دلچسپ ہمارے انگلو پاکستانی طبقہ کو مبارک ہو ۔

(ب) بالخصوص کیا آپ سمجھتے ہیں کہ ایسی قوم کے افراد جو شدید احساس کمتری میں مبتلا ہوں اپنے عقائد اور اقدار پر ثابت قدم رہ سکتے ہیں ؟

جوابی نوٹ :- احساس کمتری کی وجہ سے جب اسلامی ذہنیت ہی مسخ ہو کے رہ گئی ہے تو ایسے افراد کا اسلامی عقائد اور اقدار پر ثابت قدم رہنا نہایت مشکل و محال ہے ہاں خدا تعالیٰ قادر مطلق ہے وَلَیْسَ ذَٰلِکَ عَلَى اللَّهِ بِعَظِیْمٍ ۔

اہل پاکستان کو اپنی ثقافت اور اقدار پر فخر محسوس کرنے کے قابل بنانے کے لیے کیا تدابیر اختیار کی جائیں ؟

جوابی نوٹ :- حسب مقولہ النَّاسُ عَلَى دِیْنٍ مِّلَّوْا کُھم یعنی لوگ اپنے حکمرانوں کے طور و طریق پر چلتے ہیں ، اور اس کا واضح ثبوت ہم آرازمی کے بعد بھی دیکھتے آ رہے ہیں ۔

اور قرآن سے بھی ثبوت ملتا ہے کَذَٰلِكَ جَعَلْنَا فِي كُلِّ قُرْآنٍ آيَاتٍ لِّمَن يَخْتَرُهَا  
لِيَكُونُوا أَفْهَامًا وَيَكُونُوا آيَاتٍ لِّقَوْمٍ يَعْلَمُونَ ۝ یعنی اسی طرح  
ہم نے بنائے ہر جہتی میں مجرموں کے بڑے لوگوں کو مکاری کرنے والے اور جو کچھ  
یہ بڑے لوگ مکاریاں کر کے ہیں اُن کا وبال حقیقت میں اُن پر ہی گرتا ہے مگر  
یہ اس حقیقت کو جانتے نہیں۔ لہٰذا سب سے پہلے حکمران اور لیڈر طبقہ عملاً  
اسلامی وضع قطع کا ثبوت دے، اور اسلامی احکام اور اسلامی طرز زندگی پر عمل  
کرنے کی پوری ہمت افزائی کرے، جس کا تفصیلی بیان پہلے تین سوالوں کے جواب  
میں عرض کیا گیا ہے۔

(ج) انگریزی گورنمنٹ کے ذیل اداروں میں جو فوقیت حاصل ہے اُس کے اثرات کیا ہیں؟

(۱) ہمارے تعلیمی نظام میں

(۲) سرکاری دفتروں میں

(۳) تجارت و صنعت میں

جوابی نوٹ :- مغربیت پرست ادارے اور اخبارات و رسائل اور تمام نفساوی  
کتبیں اور انگریزی نظام تعلیم ہی کے تو یہ اثرات ہیں کہ مسلم قوم اسلامی احکام اور  
اسلامی وضع قطع سے روزانہ دور بہوتی جا رہی ہے، اور نہایت شوق اور محبت  
سے مغربیت کو اپنا رہی ہے۔ اس تعلیم کا اصلی مقصد ہی یہی ہے کہ یہاں انگلو  
پاکستانی افراد پیدا کیے جائیں، جو مغربی عیاشیوں میں ہم پیالہ و ہم رنگ ہوں۔ صحیح  
نظام و جہاد پیدا کرنا تو تہذیب کے خلاف ہے۔

(د) اگر آپ یہ سمجھتے ہیں کہ پاکستان کو اپنی ثقافت اور اپنی زبانوں کو فروغ

اور تقویت بخشنا چاہیئے، تو حسب ذیل امور میں انگریزی کو کیا مقام دینگے؟

(۱) مشرقی اور مغربی پاکستان کے درمیان اظہار خیال کا ذریعہ؟

اس کا جواب ظاہر ہے کہ صوبائی حیثیت سے ہر ایک صوبہ کو آج انگریزی کے موٹے موٹے



جس زبان کی آزاد حیثیت حاصل ہے وہی برقرار رکھی جائے، اور اظہار خیال کا ذریعہ انگریزی کی بجائے اردو ہو، کیونکہ ہماری صوبائی زبانوں سے آجکل زیادہ بین الاقوامی شہرت اردو کو ہی حاصل ہے۔ لہذا ہمارے ملک میں بین الاقوامی اظہار خیال کا ذریعہ اردو ہی موزوں ہے۔

(۲)۔ باقی بین الاقوامی سطح پر اظہار خیال کا ذریعہ تھوڑے وقت کیلئے انگریزی کو اختیاری مضمون قرار دیا جائے تو مناسب ہے۔ مگر لازمی مضمون ہرگز نہ ہو۔ ہم سے بڑے ملک کیمونسٹ چین سے انگریزیت کو بالکل ختم کر دیا گیا ہے، آخر بین الاقوامی اظہار خیال کے ذریعہ کی چین کو بھی تو ضرورت پڑتی ہوگی۔ اسی طرح دوسرے آزاد ممالک بھی ہیں، ان سے سبق لیا جاسکتا ہے مگر غلامانہ ذہنیت کا تو کوئی علاج ہی نہیں ہے۔

(۳)۔ کیا آپ زبان کو فکر و خیال کا ذریعہ محض سمجھتے ہیں؟ یا آپ کا خیال یہ ہے کہ اسکا عمیق اثر فکر و عمل پر ضرور پڑتا ہے؟ جوابی فورٹ :- چونکہ ہمارے مسلم معاشرہ پر مغربیت کا بہت بڑا اثر پہلے سے چھا چکا ہے، لہذا انگریزی زبان کا عمیق اثر ہمارے فکر و عمل پر ضرور پڑتا ہے اسلئے مسلم معاشرہ کی ذہنیت مسخ ہو چکی ہے، اور اسی شدید خطرہ کی وجہ سے ہمارے علماء نے پہلے انگریزی تعلیم سے روکنا موزوں سمجھا تھا، ورنہ زبان دانی اور دنیاوی علوم و فنون سے روکنا ہرگز نہ مقصود نہ تھا۔ آج انگلو پاکستانی طبقہ خواہ مخواہ انگلش فیشن میں، اور انگلش بولنے میں فخر محسوس کرتا ہے، جو ذہنی غلامی کی زبردست دلیل ہے۔ فرنگی اب تک فخر محسوس کرتے ہیں کہ ہماری سیاست نے انہیں ایسا بے وقوف بنا کے چھوڑا کہ آزادی کے بعد بھی مغربی تہذیب آئین و قوانین جاکر سے ہوئے ہیں۔

(۴)۔ پاکستان میں انگریزی کو اس وقت جو مصنوعی تفوق حاصل ہے اسے

نام لکھ کر لے گئے لیے آپ کن تدا بیر کی سفارش کرتے ہیں ؟  
 جوابی نوٹ :- (الف) جو علوم و فنون انگریزی زبان میں آجکل مروج ہیں اور  
 تعلیم گاہوں میں پڑھائے جاتے ہیں، ان سب کو اردو میں اسلامی طرز پر منتقل کیا جائے  
 اور تعلیم گاہوں میں مکمل طور پر نہ فقط اسکی تعلیم دی جائے، بلکہ اس میں کامیاب  
 طلباء کو بہترین انعامات سے نوازا جائے، تاکہ اردو کی بہت افزائی ہو۔

(ب) تمام سرکاری اور غیر سرکاری تعلیمی اداروں کے معلموں کی وضع قطع  
 اسلامی طرز زندگی کی پوری آئینہ دار ہو۔ ہمارے معاشرہ کو اس منافقت نے ہی  
 تباہ و برباد کیا ہے کہ زبان سے تو اسلام اسلام پکارتے ہیں مگر سارا عملی دور  
 مغربیت پہ ہوتا ہے۔ بنا برآں طرز زندگی اسلامی ہو، تاکہ مسلم قوم کے تمام  
 لوہاں عملی طور پر اس سے متاثر ہوں، اور انگو پاکستانی بننے کی نقالی سے  
 نفرت کریں۔

(ج) تمام سرکاری اور غیر سرکاری تعلیمی اداروں میں دنیاوی تعلیم کیساتھ  
 دینی تعلیم کو نہ فقط مقدم رکھا جائے، بلکہ کتاب و سنت اور فقہ و تاریخ اسلامی  
 کی مکمل تعلیم دی جائے، تاکہ مغربیت اور اشتراکیت کے الحاد کا مکمل قلع قمع  
 ہو سکے، اور عام طور پر یہ جذبہ کارفرما ہو کہ ہم سب پہلے مسلم مجاہد ہیں، اسکے  
 بعد پاکستانی ہیں، اور ہمارا تمام تعلیمی انصاب اسلامی طرز کا ہو، جس کے  
 پڑھنے سے ہی معلوم ہو کہ اس کا مولف ایک صحیح مسلم ہے، اور اس  
 ذہنیت کے اظہار میں مسلم قوم کو خوشی محسوس ہو، جیسا کہ مغربیت  
 کو اپنی مغربیت کے اظہار میں ذرہ بھر بچکچا ہٹ نہیں ہوتی،  
 بلکہ خسر محسوس ہوتا ہے۔

اَللّٰہُمَّ صَلِّ وَسَلِّمْ عَلٰی اَوْلٰی اَعْلٰی عَلَیْہِ  
 اسلام بلند ہونے کے لیے آیا ہے، غیر کے آگے جھکنے کیلئے نہیں آیا



## سوال نمبر ۱ اور اس کا جواب

آپ کے خیال میں غیر ملکی مسیحی تبلیغ کے ادارے اسلام سے بے اعتنائی یا اسلام سے مخالفت کا جذبہ ہیں اگر نہ تو کس حد تک حقیقی نتائج سے باعث بنے؟  
(الف) مذہبی تبلیغ کا کام۔ (ب) تعلیمی ادارے۔ (ج) ہسپتال،  
(د) فلاح عامہ کا کام۔ (ه) تجارتی کاروبار۔

جوابی نوٹ :- یہ تمام مذکورہ بالا امور حقیقت میں ان ممالک اسلامیہ کو انجام دینے میں، جو اسلام کے نام سے زندہ ہیں، یا اسلامی نظریہ کی بناء پر وجود میں آئے ہیں، اور فقط اسلام ہی ایسے تبلیغی امور کا سبق سکھاتا ہے کہ نہ فقط اپنے ملکوں کے اندر اسلامی تبلیغ جاری رکھو، بلکہ غیر اسلامی ممالک میں بھی اسلامی تبلیغ کا پورا پورا فرض ادا کرو۔

جنھوں نے ہم سے سیکھا وہ عیش کر رہے ہیں  
جو تھے سکھانے والے وہ تو کچھ کو تک رہے ہیں

خدا تعالیٰ ہی ایسے احساس کسری اور ذہنی غلامی سے ہمیں نجات دے جو اپنی مجازی حکومتوں کی بغاوتی تحریکوں کو توڑ ڈھکے کے زور سے کچلنا فرض سمجھتے ہیں، مگر احکم الحاکمین جلّ شانہ کی بغاوتی تحریکوں کو نہ فقط ناشائی بنکر دیکھتے ہیں، بلکہ غیر اسلامی طاقتوں سے مرعوب ہو کر رواداری کے نام پر اپنی حدود کے اندر بھی انکی ہر ایک خلافت اسلام زیادتی کو بڑی خوشی سے برداشت کرتے ہیں، اسلیے وہ ہمیں حقیر نظر سے دیکھنے کے عادی ہو گئے ہیں۔

مقام حیرت ہے کہ مغربی اقوام جن کا اصول ہے کہ مذہب جدا چیز ہے، اور سیاست جدا چیز ہے، اور انکا پختہ نظریہ ہے کہ ہماری ملکی سیاست سے

خدا تعالیٰ اور مذہب کا کوئی واسطہ نہیں ہے۔ پھر اس حقیقت کے ہوتے ہوئے بھی انگلستان کے بادشاہ اور ملکہ کا ہمیشہ سے یہ امتیازی لقب ”محافظِ دین مسیحی“ ہوا کرتا ہے

اور اس لقب پر وہ فخر محسوس کرتے ہیں، اس لیے وہ اپنے مذہبی پیشواؤں کو پوپوں، پادریوں کی بڑی عزت کرتے ہیں۔ مگر یہاں تو چھوٹی سی حق گوئی پر علماء و گویاں بے پریشانی کرایا جاتا ہے، یا سیفی ایکٹ کے ذریعہ جیل کی سخت سزا تجویز کی جاتی ہے۔ اور انگلینڈ میں جب بادشاہ ایڈورڈ ہشتم نے مسز سپین جیسی غیر شاہی خاندان کی عورت سے شادی کرنی چاہی، تو پوپ نے جرج کے قانون کی رو سے اسے منع کر دیا، مگر جب وہ باز نہ آیا، تو اسے سخت و تلخ سے محروم کر دیا گیا۔

یہی نہیں کہ فرنگی اپنے مذہبی پیشواؤں کی غیر معمولی عزت کرتے ہیں بلکہ عیسائیت کی تبلیغ کے لیے اپنے ملک اور غیر عیسائی ممالک میں اپنی تبلیغی مشنریوں کی باقاعدہ سرکری قبول کر کے دسے دسے سخنے ہر ایک قسم کی امداد پہنچانا اپنا منصبی فرض سمجھتے ہیں۔

ان کے مقابلہ میں ہمارا پاکستان جو خدا تعالیٰ کے فضل سے محض اسلامی نظریہ کی بنیاد پر وجود میں آیا۔ اور ساری دنیا میں اسلام ہی ایک الیادین ہے جس میں سیاست

اور دین ایک ہی چیز ہے، جیسا کہ اقبال مرحوم سمجھتا ہے

نظام بادشاہی یا کہ جمہوری تماشو ۞ جہاں دین سیاست سے توڑ جاتی ہے نظری

دین ہاتھ سے دیکھ کر آزاد ہو ملت ۞ ہے ایسی تجارت میں مسلمان کا خاں

اور جس پاکستان کی بنیاد ہی اسلامی نظریہ پر رکھی گئی تھی، جب اس کے آئین مرتب و مکمل کرنے کا وقت آتا ہے، تو اس کا نام فقط جمہوریہ پاکستان رکھا جاتا ہے، اس کے ساتھ لفظ "اسلامیہ" کا ملانا بھی طبع نازک پر سخت گراں گزرتا ہے۔ - ح

قیاس کن رنگستان من بہا ائرا

ہم دنیاوی ترقی و تعلیم کے ہرگز مخالف نہیں ہیں، مگر اسکے ساتھ مکمل اسلامی تعلیم ضروری سمجھتے ہیں۔ - انگریزی چھوٹی ہوئی تعلیم جن نے ہمیں ذہنی غلامی میں مبتلا کر رکھا ہے، اس کے لیے تو کروڑوں اربوں روپیہ رکھا جائے۔ اور ستر سال سے دیکھتے آرہے ہیں کہ ہمارے ملکی بجٹ میں ایک پائی بھی اسلامی تبلیغ



کے لیے نہیں رکھی جاتی **یَا لِّلْعَجَبِ ۝**

غیر مل پہ تو گل پھینکتے ہو اور شرم بھی : اسے خانہ بر انداز چین کچھ تو ادھر بھی  
قرآن پاک تو ہمیں بہترین اُمت ہی اس لیے قرار دیتا ہے کہ پہلے ہم خود نیکو کار بن کر  
دوسروں کو بہترین اعمال اور اخلاق کا حکم دیں، اولاد گوں کو بُرائیوں سے روکیں۔  
نہایت افسوس ہے کہ کفار شرنگ کو تو ہمارے اسلامی ملکوں میں عیسائیت کی  
تبلیغ کا پورا حق حاصل ہو، اور ہمیں اپنے ملک میں بھی اسلامی تبلیغ کا کوئی مالی  
سہارا نہ مل سکے کہ مسلم بھائیوں کو عیسائی مشنریوں کی عیاری سے بچا سکیں۔

**سوال ۵ اور اس کا جواب**

کیا آپ سمجھتے ہیں کہ یہ امر کہ غیر مالک کو پاکستان میں امتحانات منعقد کرنے کی  
اجازت ہے، غیر ملکی اقدار کو فروغ دینے اور نتیجہ اسلام کی پیروی کے جذبہ کو  
گمراہ کرنے کا باعث بنے۔ ؟

جوابی نوٹ :- جہاں تک سوال نمبر ۵ کا تعلق ہے، ملک کے معاشی اور مالی حالات  
اجازت نہیں دیتے کہ ہمارے طلباء غیر مالک میں امتحانات دینے اور ڈگریاں  
حاصل کرنے کیلئے جائیں، جو اس میں ایک طرف ہمارے زریعہ بدلہ پر تیرا اثر ٹپکنا  
دوسری طرف غیر اسلامی مالک میں ہمارے طلباء کا غیر اسلامی ماحول سے زیادہ  
متاثر ہونے، اور دُور دراز سفر کی تکالیف مزید برآں ہو نہی۔ لہذا اس سوال پر  
نظر ثانی کیجائے، فی الحال اس میں تو قہر بہر ہے، پاکستان میں بیگان امتحانات کا ہونا مناسب

**سوال ۶ اور اس کا جواب**

(الف) قیام پاکستان کے بعد سے شراب کے استعمال میں جو بے پایاں اضافہ  
ہوا ہے، اسکی وجوہات آپ کی رائے میں کیا ہیں ؟ (ب) کیا آپ مناسب سمجھتے ہیں کہ  
(۱) رستورانوں - (۲) بار (شراب خانوں) - (۳) ہوٹلوں - (۴) دکانوں -  
(۵) پنی آئی لے کے جہازوں میں الکحل پر سرکار کھا جائے اور فروخت کیا جائے ؟

جوابی نوٹ :- پاکستان میں فرنگی کے چھوٹے ہوئے کا فرانہ قوانین کی پیروی مغربی تہذیب و تمدن کی نقالی، اور حکمرانوں کی طرف سے انکی پوری بہت اخلاقی شرابی اضافہ کا واضح ثبوت ہے۔ نہایت افسوس ہے کہ ہجارت کی لادینی اسٹیٹ، ان تمام مخرافات کی اجازت نہ دے، اور یہاں مسلمانوں کی کہلائی ہوئی حکومت قرآن و سنت کے احکام کو فقط کفار فرنگ کی تقلید میں ٹھکراتی رہے۔ کبھی غیر مسلم سفراء کے استعمال کا بہانہ ہو، حالانکہ حکومت عربیہ سعودیہ میں بھی تو غیر مسلم اقوام کے سفراء پہنچے ہیں۔ گویا پاکستان نے ہی شراب پینے پلانے کا ٹھیکہ لے رکھا ہے، اور سعودیہ عربیہ میں تو محکمہ آبکاری کا نام و نشان ہی نہیں ہے۔ حقیقت میں یہ ماڈلن اسلامی طبقہ دل سے ہرگز نہیں چاہتا کہ کتاب و سنت کے احکام یہاں فروغ پائیں، کیونکہ یہ عیاشیاں مغربیت کے دم قدم سے ہیں۔ خدا تعالیٰ ہی ہمیں ہدایت نصیب فرمائے، اور صحیح اسلامی سمجھ عطا کرے۔ حالانکہ قرآنی احکام کی پوری تباہی فرمانے والے سچے رسول صلی اللہ علیہ وسلم نے شراب کے تمام استعمالی طریقوں پر لعنت فرمائی ہے :-

- (۱) شراب کے بنانے والے پر لعنت (۲) شراب کے بنوانے والے پر لعنت
- (۳) شراب کے پینے والے پر لعنت (۴) شراب کے پلانے والے پر لعنت
- (۵) شراب کے اٹھانے والے پر لعنت (۶) شراب کے اٹھوانے والے پر لعنت
- (۷) شراب کے بیچنے والے پر لعنت (۸) شراب کے خریدار پر لعنت
- (۹) شراب کی کمائی کھانیوالے پر لعنت (۱۰) شراب کی کمائی کھلانے والے پر لعنت

(رواہ الترمذی و ابن ماجہ، مشکوٰۃ ص ۲۲۲ باب الکسب و طلب الحلال)

اب ایسے لوگوں کو خود سوچنا چاہیے جو خدا تعالیٰ اور رسول علیہ السلام کے احکام اور قوانین کی خلاف ورزی کرتے ہوئے دنیا داروں کی خوش آمد میں غلط تاویلات گھڑتے ہیں، ان تمام لنویات کو جتنا جلد ہو سکے ہٹا دیا جائے۔ بعض مغرب زدہ قرآنی حکم میں یہ غلط تاویل گھڑتے ہیں کہ شراب کے لیے



حرام کا لفظ استعمال نہیں کیا گیا، حالانکہ عربی لغت کے لحاظ سے حرام کے لفظ سے اتنی نفرت اور بیزاری پیدا نہیں ہوتی جتنی ”رجس“ اور نری گندگی اور شیطانی عمل کے الفاظ سے پیدا ہوتی۔ کیونکہ حرام کا لفظ تو بعض اوقات عزت کا مفہوم بھی پیدا کرتا ہے، جیسا کہ مسجد الحرام اور اشہر الحرام اور بیت الحرام وغیرہ وغیرہ قرآن حکیم نے سورہ مائدہ میں (۱) شراب (۲) قمار (۳) بت (۴) پالنے ان چار چیزوں کو اٹھانے کے کلمہ حصہ سے بیان فرمایا، اور ان سب کو نری گندگی قرار دیکر انکو نری شیطانی کام کہا ہے، اور ان سب سے بچنے کا حکم دیا ہے۔ اور ان سے بچنے کا نتیجہ فلاح، نجات ہے۔ اس فلاح میں دینی اور دنیاوی، روحانی و جسمانی و مادی، انفرادی و اجتماعی ہر قسم کی فلاح شامل ہے ساتھ ہی شراب و مخمور کے خاص نقصانی پہلو، آپس کی لڑائی جھگڑا، بغض و عداوت، اور خفا تعالیٰ کی یاد سے غافل کرنے اور خدائی یاد سے روکنے والی چیزیں قرار دیکر صاف لفظوں میں ان سے باز رہنے کا صریح حکم دیدیا فصل الخمس منہون ہمارے مغربیت زدہ روشن خیال فالوں کی کتنی بڑی ستم ظریفی ہے کہ کسی مجازی حاکم اعلیٰ کے آرڈیننس کی خلاف ورزی کرنے پر کوئی غلط تاویل گھڑنے کی جرأت ڈنڈے کے خوف سے نہیں کر سکتے، مگر حضرت احکم الحاکمین جل شانہ اور اُسکے برحق رسول علیہ الصلوٰۃ والسلام کے صریح حکموں کی غلط تاویل گھڑنے میں ذرہ بھر نہیں ہچکچاتے، مگر یقیناً وہ وقت آنے والا ہے کہ پوری باز پرس ہو کے رہیگی، اب تو کھلا مذاق اڑایا جاتا ہے کہ

مسلمانوں کو لطف و عیش سے چینے نہیں دیتے

خدا دیتا ہے بارہ مولوی پینے نہیں دیتے

مگر پوری حقیقت کل گھٹے گی۔

خدا کہ بیشک حقیقت شہیدیدہ شرمندہ روئے کے نظر بجا کر

## سوال اور اسکا جواب

ممکن ہے کہ ہمارے مشریت زدہ روشن خیال ارباب سیاست یہ اعتراض کریں کہ ہمارے علماء کرام بغیر دلائل و شواہد ہمارے موجودہ آئین و قوانین پر خواہ مخواہ اعتراضات کر کے ملک میں شور و غوغا برپا کرنا چاہتے ہیں، یہ گولہ نشین و قیافہ سی خیال کے لوگ نہ ہماری ملکی سیاست کی گہرائیوں سے واقف، اور نہ ملکی حکمرانی کی آئینی باریکیوں سے باخبر، صرف اسلامی آئین اور اسلامی قوانین کی رٹ لگانا ہی ان کا طرہ امتیاز ہے، دلائل و شواہد ان کے پاس کچھ نہیں ہیں۔

اسکے متعلق گزارش ہے کہ قریب دو سو سال کفار و کفر نے بھی اسی قسم کے آئین کو پوری طرح آزمائش کر چکا تو کچھ نہ ہوا۔ ۶۔ ”مرض بڑھتا گیا جوں جوں دوا کی جاتے ہوئے ہمارے لیے یہی ورثہ چھوڑ گئے، اور ہمیں مضبوطی کیساتھ اس میں ایسا جکڑ گئے کہ آزادی کے لیے بھی ان سے آزادی حاصل کرنے کا نام لینا بھی بغاوت کے مترادف سمجھا جاتا ہے۔ سترہ سال سے اسکو چیتے ہوئے ہیں۔ خدا و رسول کے عریض احکام کی خلاف ورزی، اور کھلی بغاوت کو فقط تماشاہ میں کی صورت میں دیکھتے رہیں، اور اب تک پلانہ سکلیں۔ مگر مجازی حاکم کے آرڈینینس یا حاکم کی خلافت دوزی یا بغاوت پر ہمارے حکومت کی مشنری انتظامیہ اور عالیہ حرکت میں آجاتی ہے۔

خدا کے لیے ذرا اسلامی آئین اور اسلامی قوانین کو بھی آزمائش کر دیکھا جائے تو کیا حرج ہے۔

جس آئین اور قوانین مروجہ برپا ہے اس کے برکات

(۱) زنا، عریانی اور فحاشی کی کھلی اجازت ہے، اس کے لیے پرمٹ دیئے جاتے ہیں اور مسلم افسران یہ خیر و برکت فیس لیکر حاصل کرتے ہیں۔ (۲) شہینہ اور خاص کلبوں میں جو کچھ ہو رہا ہے، قلم اس کے بیان کرنے سے شرمندہ اور عاجز ہے۔ اخباری اطلاعات ہیں کہ شراب کی بدستی میں ایک رات میں عورتوں کو کئی کئی شوہر اپنے پرٹنے میں۔ یہ سب مشریت کا فیض ہے، اسلامی ذہنیت بالکل مسخ ہو گئی ہے۔



تمام حرام جانوروں میں خنزیر کی ہی یہ خصوصیات ہیں، اور خنزیر جو تو میں اس میں مبتلا ہیں، اسلام نے اس لیے اسے حرام قرار دیا۔ (۵۱) نالکوں اور سیناؤں میں جو فلمی ستارے مخرب اخلاق کا رنارے انجام دیتے ہیں وہ کسی سے پوشیدہ نہیں ہیں (۴۷) شراب کے متعلق جو اسلامی مشاورتی کونسل حکومت پاکستان کے سوالنامہ میں ہے وہ سامنے اظہر من الشمس ہے، اور ان سوالوں کو واپس لیگ کران اخلاقی جرائم کا مزید اقرار و اعتراف ہے۔ (۵۵) عائلی قوانین کے نفاذ سے نکاحوں پر قید و جبر یا نہ کی سخت پابندی ڈال کر زنا و فحاشی کی ٹبری ہمت افزائی ہے، اور بکبر و اکراہ انکو اسلامی قوانین کا نام دینا بڑی جرأت و زیادتی ہے۔ (۶۱) لیس کورس میں جوئے کی کھلی اجازت ہے، بلکہ جوئے کی پوری سرپرستی ہے، اور لاکھوں کا بچا ہوتا ہے، مستعلیٰ بچا تو حرام ہے، مگر لاکھوں کا یہ بچا حلال ہے۔ (۶۷) مخلوط تعلیم کے ذریعہ زنا کی ٹبری ہمت افزائی تو جائز، مگر رسولہ اور اٹھارہ سال سے پہلے نکاح ناجائز ہی نہیں، بلکہ حرام و اور قید کی سزا کے مستحق ہے۔ (۸۸) مخلوط تعلیم اور مخلوط تفریح گاہیں زنا و فحاشی اور اغواء کے بڑے بڑے ادھے بنیں، تو قانوناً جائز اور مہذب ہیں، مگر ان فحاشیوں کو روکنا خلاف تہذیب ہے۔ (۹۱) مخلوط تعلیم اور مخلوط تفریح گاہیں ناجائز بچوں کی پیداوار کے بڑے سبب پیدا کرنا تو جائز ہیں مگر ان کو بے گناہ قتل کرنا گناہ ہے۔

درمیان قہر و یا تختہ بندم کردہ : باز میگوئی کہ جامہ ترکین ہتھیار باش

(۱۰) ضبط تولید کے ذریعہ نکاح والی جائز اولاد کے لیے پابندی لگانا تو جائز ہے مگر ناجائز اولاد پیدا کرنے پر کوئی پابندی لگانا مغربی تہذیب کے خلاف ہے وغیرہ وغیرہ

### سوال کے اور اس کا جواب

کیا آپ سمجھتے ہیں کہ ہماری مساجد مسلمانوں کی اجتماعی زندگی میں وہی حصہ لے رہی ہیں جو انکو لینا چاہیئے ؟

ان سرگرمیوں کو فروغ دینے کے لیے آپ کیا تدابیر تجویز کرتے ہیں ؟  
 جوابی نوٹ :- ملک اور قوم کے مغربی ماحول نے ہماری مساجد کو بھی متاثر کیا ہے  
 قوم کا رجحان اسلامی تبلیغ و تعلیم کے مقابلہ میں انگریزی تعلیم و تہذیب کی طرف زیادہ  
 جیتک آئینی طور پر ہماری پوری انتظامیہ اور عدلیہ اسلامی طرز زندگی پر نہ آجائے  
 اسوقت تک ایک با اختیار وزارت امور مذہبی ایسے لوگوں کی قائم کجائے جو  
 علی طرح اسلامی طرز زندگی کے جذبہ علم و عمل سے سرشار ہوں اور تمام ملک  
 کی مساجد اور ان کے اماموں اور خطیبوں و چیرہ کو پوری تربیت دیکر ان سے تبلیغ  
 اسلام، اور تعلیمات اسلام اور فضا کل جہاد اور فرائض جہاد اور بہترین اخلاق  
 کی پوری تبلیغ کا کام لیا جائے، اور آپس کے فروغی اختلافات مذہبی میں ہرگز الجھنے  
 نہ دیا جائے، اور ان کاموں کی نگرانی مکمل ذمہ داری با اختیار وزارت امور مذہبی  
 یا وزارت معارف پر ڈالنی جائے۔

### سوال ۷ اور اس کا جواب

اس کی کیا وجہ ہے کہ پاکستان میں تبلیغ اسلام کا جذبہ ٹھنڈا ہے ؟  
 کیا آپ اس جذبہ کو بیدار کرنے کی تدابیر تجویز کر سکتے ہیں ؟  
 جوابی نوٹ :- اس کے اصلیت بھی فرنگی کی گہری سیاست ہے، جس کی بنیاد  
 ”لٹرائڈ اور حکومت کرو“ کے اصول پر رکھی گئی تھی کہ مذہبی اور سیاسی طور پر یہاں کے  
 باشندوں میں کشمکش جاری رکھی جائے تاکہ آپس میں ہی الجھتے رہیں، اور ہماری  
 حکمرانی میں دخیل کار نہ ہوں، اور انھیں یہ کہہ کر ٹال دیا جائے کہ ہم نے ہر فرقہ اور  
 جماعت کو مذہبی اور سیاسی آزادی دے رکھی ہے۔ اس لیے سب فرقے اور جماعتیں  
 آپس میں الجھ کر رہ گئیں، اور سب مسلم اسلامی تبلیغ کے جذبہ سے ٹوٹے پڑ گئے  
 اور جب فرنگی یہاں سے گئے، تو اپنے جانشینوں میں یہ ورثہ چھوڑ گئے۔ اور  
 اس عرض سے بعض جاہل فرقے تو خود فرنگی کی پیداوار ہیں، جو ایک جہانوی کا



دھونگ رچا کر پنجاس الماریاں فرنگی کی تعریف میں بھردی گئیں، اور اس سے  
جہاد کرنا حرام قرار دیدیا گیا، اسکے صلہ میں اسکے انفرادی بڑے بڑے عزیزوں پر  
فائزہیں۔ اور ایک فرقہ صنت کا انکار کر کے قرآن کے نام سے ہر ایک قرآنی  
حکم کی تعریف مغربیت کی تائید میں پیش کرنا اسکا طرہ امتیاز ہے۔ بنابر ان  
انگاہ پاکستانیوں میں بڑی مقبولیت کا مالک ہے، کیونکہ یہ سب عیاشیاں ایسے  
لوگوں ہی سے قائم رہ سکتی ہیں۔

بفصلہ تعالیٰ ملک بھر میں جو کچھ بھی اسلامی طرز زندگی کا عملی نمونہ کہیں  
کہیں نظر آ رہا ہے، یہ سارا اسلامی تعلیمی اداروں کی انفرادی کوشش کا  
ہی نتیجہ ہے، ورنہ انکا کوئی بھی اجتماعی نظام کار فرما نہیں ہے، اور نہ  
مسلمانوں کی حکومت کی کسی طرف سے انکی کوئی ہمت افزائی یا سرپرستی ہے  
بلکہ ”دین ملا فی سبیل اللہ“ کا پروپیگنڈا کر کے ان اداروں کا ختم کرنا ہی  
مقصود ہے، تاکہ مغربیت وغیرہ لادینی تحریکوں کو یہاں بھلنے پھولنے کا  
خوب موقع ملے۔ اسلامی تبلیغ کی کامیابی کی تجویز وزارت امور مذہبی کے  
ہاتھ میں ہونی ضروری ہے جیسا کہ سوال کے جواب میں عرض کیا گیا ہے۔

### سوال ۹ اور اسکا جواب

کیا آپ سمجھتے ہیں کہ مسلمانوں کے مختلف فرقوں کے باہمی مناقشات کی  
وجہ سے اسلام کا اثر و غلبہ کمزور ہوا چاہتا ہے؟ اگر آپ کا یہ خیال ہے تو احیاء  
اسلام کے مشترکہ مقصد سے آپ باہمی تعاون عمل کس طرح پیدا کر سکتے ہیں؟  
جوابی نوٹ :- کتاب و سنت کے مطابق آئین و قوانین پر تمام مختلف مذاہب  
خیال کے علماء کو متحد و متحدہ جمع کیا جاسکتا ہے۔ اور ظاہر ہے کہ اسلام کے  
اصولی امور اور ضروریات دین میں اکثر اسلامی فرقے متحد و متفق ہیں، سوائے  
اس اقلیت کے جو خالص انگریز کی پیداوار ہے، اور اسلام کے پردہ میں

مغربیت کو ملک میں پھیلانا اسکا نصب العین ہے۔ اور دنیا نے دیکھ لیا کہ ہمارے  
 ہی ملک میں اسلامی آئین کے سلسلہ میں تمام مکاتیب فکر کے علماء متحرک و متفق  
 ہو گئے تھے۔ فحاشی و عریانیت و شراب نوشی و زنا و جوا و سود و سٹہ کی حرمت  
 میں علماء کرام کا کوئی اختلاف نہیں۔ اسی طرح خدا، اور رسول و قرآن و کعبہ  
 نماز و روزہ، زکوٰۃ حج کی عظمت و عزت وغیرہ ضروریات دین میں مختلف مکاتیب  
 فکر کے علماء کا کوئی اختلاف نہیں ہے، باقی فروعی اختلافات ضرور ہیں  
 اور ہوتے رہیں گے، اور اس میں بھی انگریزی سیاست لڑاؤ اور حکومت کردہ  
 کی پالیسی کارفرما ہے۔ ورنہ دنیا جانتی ہے کہ کورٹوں اور ججوں میں کس قدر  
 اختلاف ہوتے ہیں، مگر ان میں کوئی فرقہ پرستی نہیں ہے۔

### سوال نمبر ۱ اور اسکا جواب

علماء کو ترتیب دینے کے سلسلہ میں آپ کیا اصلاحات تجویز کرتے ہیں ؟  
 جوابی نوٹ :- علماء کرام کی پوری توجہ آپس کے اتحاد و اتفاق کی طرف  
 منعطف کی جائے، اور ملکی دفاع کو فریضہ جہاد کی مکمل تبلیغ سے مضبوط تر  
 کیا جائے، اور اسلامی ممالک میں ان کے خیر سگانی و فو و جمیع جگہ آپس کے اسلامی  
 رشتہ اتحاد کو مضبوط بنایا جائے، اور انھیں مابین الاقوامی زبانوں کی تعلیم دیکر  
 غیر اسلامی ممالک میں اسلامی تبلیغ کے لیے بھیجا جائے، جیسا کہ عیسائیت کی تبلیغ کیلئے  
 غیر ممالک میں رفاہ عامہ کے میٹھا ادارے قائم کر کے عیسائی مشنریاں بڑے کام  
 سرانجام دیتی ہیں، اور ان کے مبلغین ہر ایک مشہور بین الاقوامی زبان کے بڑے ماہر  
 ہوتے ہیں۔ اسلامی تبلیغ کیلئے ملک کے ہر گوشہ میں اور ہر ایک یونیورسٹی میں ایک ایک  
 کالج اسی شعبہ کا کھولا جائے، اور ملک میں جتنے اسلامی نجی ادارے ہیں ہماری  
 حکومت محکمہ اوقاف وغیرہ کے ذریعہ انکی سرپرستی اور مالی امداد قبول کر کے تبلیغی  
 کام لے سکتی ہے، اور مستقلاً وزارت امور مذہبی اور تعلیمی کے سپرد یہ کام کیا جائے



اور جس قدر ہو سکے اس میں تاخیر نہ کی جائے ملک و ملت کی اسی میں بھلائی ہے۔

### سوال ۱۱ اور اس کا جواب

(الف) کیا آپ کی رائے ہے کہ ائمہ اور علماء کی تربیت کیلئے کلج قائم کیے جائیں؟ (ب) اگر سوال نمبر ۱۱ (الف) کا جواب اثبات میں ہے تو آپ کی رائے میں انکو کن مضامین کی تعلیم دی جائے؟

جوابی نوٹ :- تمام اہل اسلام میں اتفاق و اتحاد قائم کرنا، اور جذبہ جہاد کو ملک کی فلاح و بہبود کیلئے ابھارنا۔ فرنگی سیاست نے جان بوجھ کر مسلمانوں میں جذبہ جہاد کو فنا کر کے ہمارے نو نہالوں کو اسکولوں، کالجوں، یونیورسٹیوں کے ذریعہ کھیل کود کی طرف حد سے زیادہ متوجہ کر دیا۔ کھیل کود میں جیتنے اور ہارنے کو ملک اور ملت کی کامیاب زندگی کا معیار مقرر کیا۔ اسکا روشن ثبوت ہے کہ ہماری ٹیموں کا آنکھوں دیکھا حال جب ریڈیو میں نشر ہوتا ہے، تو ہر ایک ریڈیو پر ہمارے عوام کا ہلکا انہوہ جھنجھکا ہوا ہے۔ مفکر مشرق نے نشر و سناں اعلیٰ کی طرف قوم کو متوجہ کیا ہے، اور قوم کو اس طرف متوجہ کرنا ضروری ہے۔ جن جن قوموں میں فریقہ جہاد کا جذبہ نہیں ہے، یا یہ جذبہ ٹھنڈا ہے، وہ کبھی اپنی آزادی برقرار نہیں رکھ سکتیں، اور نہ اپنے ملک کی حفاظت کا بوجھ اٹھا سکتی ہیں۔ لہذا کھیل کود کے عوض جنگی تعلیم و تربیت، اور جنگی کرتبوں کی ریاضت کی طرف تمام قوم اور ان کے نو نہالوں کو متوجہ کیا جائے۔ اسلام میں پانچ شرعی فرضوں کے بعد چھٹا فرض جہاد ہے جو انفرادی اور اجتماعی طور پر فرض قرار دیا گیا ہے

### سوال ۱۲ اور اس کا جواب

کیا آپ کی رائے ہے کہ مساجد کے بہتر انتظام، بہتر تعلیم اور اسلامی اصولوں کی بہتر تبلیغ کی غرض سے کوئی بالاختیار ادارہ قائم کیا جائے؟ جوابی نوٹ :- پہلے عرض کیا جا چکا ہے کہ جب تک ایسی کوئی طور پر ہمارے

خیر اسلامی، آئین اور قوانین میں کتاب و سنت کے مطابق ترمیم و تہذیب کی جائے، اور ہماری انتظامیہ اور عدلیہ مکمل طور پر اسلامی طرز زندگی اختیار کرے، اس وقت تک با اختیار وزارت امور مذہبی، یا وزارت معارف کا قیام کرنا از حد ضروری ہے جو مندرجہ سوال مسئلہ کے تمام امور کو عملی طور پر پورن ذمہ داری سے انجام دے۔

### سوال مسئلہ اور اس کا جواب

پاکستان میں اسلام کے اثر اور نفوذ کو کمیونزم اور سہیونزم (ان مادی اقدار پر عقیدہ جن کو انسانیت کی تربیت کے لیے مذہب سے بالاتر سمجھا جاتا ہے) کی وجہ سے کس حد تک نقصان پہنچ رہا ہے، ان اثرات کو ناکل کرنے کیلئے آپ کیا تدابیر تجویز کرتے ہیں؟

جوابی نوٹ :- ظاہر ہے کہ اسلامی عقائد و اخلاق کی تبلیغ، اور دینیات کی پوری تعلیم ان تمام لادینی اور الحادی تحریکات کا مجرب علاج ہے۔ جہاں جہاں کتاب و سنت اور فقہ و تاریخ اسلامی کی تعلیم کا مکمل رواج ہے وہاں لادینی تحریکیں ہرگز کامیاب نہیں ہو سکتیں، لیکن اس خالص اسلامی تعلیم میں مغربی تہذیب و کلچر کی ملاوٹ و نقالی کو ہرگز داخل نہ کیا جائے ورنہ تجربہ شاہد کہ :- ”ہر چیز کہ در کان ہنک رفت ہنک شد“

### سوال مسئلہ اور اس کا جواب

مندرجہ ذیل مراحل پر اسلامی ادب کی تخلیق کیلئے آپ کیا تدابیر تجویز کرتے ہیں؟ (الف) عوامی سطح پر (جوابی نوٹ) :- اخبارات و رسائل اور ناولوں کے ذریعہ اور ریڈیو و ٹیلیوژن میں اسلامی ادب کا جذبہ و شوق قوم میں پیدا کرنا۔

(ب) اسکولوں اور کالجوں میں اور (ج) دانشور طبقہ کے لیے۔ جوابی نوٹ :- صحیح اسلامی تاریخ کا انصاب و کورس درجہ وار مرتب کیا جائے۔



اور کامیاب طلباء کے لیے کافی امتیازی انعامات رکھے جائیں، اور ہماری حکومت انکی سرپرستی کرے انکی ہمت افزائی کرے، اور کامیاب دانشوروں کے لیے ممتاز قومی تمغے اور نقد انعامات حکومت کی طرف سے پیش کیے جائیں۔

لَبَّيْنَاكَ يَا حَسَنَهُ وَفِي الْآخِرَةِ حَسَنَةٌ وَقَدْ آتَاكَ ابْنُ النَّارِ  
اللَّهُمَّ آتِنَا الْإِسْلَامَ وَالْمُسْلِمِينَ بِجَاهِ سَيِّدِ الْمُرْسَلِينَ عَلَيْهِ  
وَعَلَى آلِهِ وَأَصْحَابِهِ أَفْضَلُ الصَّلَاةِ وَالْأَمَلِ السَّلَامَاتِ وَأَزْكَى  
التَّحِيَّاتِ - آمِينَ بِرَحْمَتِكَ يَا أَرْحَمَ الرَّاحِمِينَ ط

محمد صاحبزادہ غفرلہ رب العباد

انجامہ راشدیہ پیر گوٹھ ضلع خیبر پور میرس

الرجاء ۲۷ جمادی الاولیٰ ۱۳۸۳ھ ۱۶ - اکتوبر ۱۹۶۳ء



ترجمے حضرت علامہ امجد علی خاں

### کتاب الشفاء

یہ کتاب سیرت رحمۃ اللہ علیہ علیہ السلام پر  
معتبر و مستند ہے جسے اصل عربی کتاب سے  
باجا اور سلیس اردو ترجمہ کیا گیا ہے  
قیمت حصہ اول چار روپے محصول ۲۰ پیسے  
حصہ دوم چار روپے

### ایام اسلام

یہ کتاب ماثبت من السنۃ کا اردو  
ترجمہ ہے، جسکے آخر میں اصل کتاب عربی  
بھی ہے۔ اس میں بارہ مہینوں کے  
فضائل اور ان کا مفصل بیان ہے  
قیمت چار روپے محصول ۲۰ پیسے

### شرح الغیب ترجمہ فتوح انبیاء

حضرت سیدنا غوث اعظم رضی اللہ عنہ کے انہی  
مقالہ جات کا ترجمہ اور شیخ محقق شاہ  
محمد عبدالحق محدث دہلوی کی شرح سے  
جایجا افادات کا اضافہ ہے۔  
قیمت چھ روپے محصول ۶۹ پیسے

شیخ الجامعہ راشدیہ پیر گوٹہ

لکھنؤ حضرت علامہ امجد علی خاں

### الہام القیوم فی مسئلۃ التقدر

یہ رسالہ مسئلہ تقدیر پر بہترین تصنیف ہے  
جس میں ملحدین کے توہمات و اعتراضات کا  
شفافی جواب ہے۔ قیمت صرف چار روپے

### القول المقبول

یہ رسالہ نمازیں لاؤڈ اسپیکر کے ذریعہ  
حالات و انتقالات امام معلوم ہو سکتی  
ہیروئی افعال امام کے علم جوازیں  
مدلل و محقق ہے۔ آخر میں تمام  
اکابر علماء اہل سنت کے قائلے  
بھی شامل ہیں۔

قیمت صرف بارہ روپے

### سوالنامہ مکہ جواب

پاکستان کے دستور کے مطابق، اسلامی  
مشاورتی کونسل جو قائم کی گئی ہے اسکے  
شائع کردہ سوالنامہ مکہ مکمل ملل جواب  
قیمت صرف تین روپے (۱۹ پیسے)

ملنے کا پتہ: مکتبہ سواد اعظم لاہور

رجسٹرڈ ایل ۷۲۵۹